

384.

Врз основа на член 11 точка 8 од Законот за јавните претпријатија („Службен весник на Република Македонија“ бр. 38/96, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18, 35/19 и „Службен весник на Република Северна Македонија“ бр. 275/19, 89/22, 274/22, 208/24 и 193/25), Владата на Република Северна Македонија, на седницата, одржана на 10 февруари 2026 година, донесе

**О Д Л У К А****ЗА ДАВАЊЕ СОГЛАСНОСТ НА ГОДИШНАТА ИНВЕСТИЦИОНА ПРОГРАМА НА ЈАВНОТО ПРЕТПРИЈАТИЕ „СТРЕЖЕВО“ БИТОЛА ЗА 2026 ГОДИНА****Член 1**

Со оваа одлука се дава согласност на Годишната инвестициона програма на Јавното претпријатие „Стрежево“ Битола за 2026 година, под бр. 05-680/1 од 29.12.2025 година, усвоена од Управниот одбор на ова јавно претпријатие, на седницата, одржана на 30.12.2025 година.

**Член 2**

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 50-1220/7  
10 февруари 2026 година  
Скопје

Претседател на комисија и  
заменик на претседателот  
на Владата на Република  
Северна Македонија,  
**Љупчо Димовски, с.р.**

385.

Врз основа на член 15 став (3) од Законот за Фондот за осигурување на депозити („Службен весник на Република Македонија“ бр. 63/00, 29/02, 43/02, 49/03, 81/08, 158/10, 43/14, 15/15, 153/15, 27/16 и 83/18 и „Службен весник на Република Северна Македонија“ бр. 173/22), Владата на Република Северна Македонија, на седницата, одржана на 10 февруари 2026 година, донесе

**О Д Л У К А****ЗА ПОТВРДУВАЊЕ НА ФИНАНСИСКИОТ ПЛАН НА ФОНДОТ ЗА ОСИГУРУВАЊЕ НА ДЕПОЗИТИ ЗА 2026 ГОДИНА****Член 1**

Со оваа одлука се потврдува Финансискиот план на Фондот за осигурување на депозити за 2026 година бр. 02-724/1 од 11.12.2025 година, усвоен од Управниот одбор на Фондот за осигурување на депозити, на седницата, одржана на 11.12.2025 година.

**Член 2**

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 57-1258/5  
10 февруари 2026 година  
Скопје

Претседател на комисија и  
заменик на претседателот  
на Владата на Република  
Северна Македонија,  
**Љупчо Димовски, с.р.**

386.

Врз основа на член 26-а став (3) од Законот за електронските комуникации („Службен весник на Република Македонија“ бр. 39/14, 188/14, 44/15, 193/15, 11/18, 21/18 и 135/25 и „Службен весник на Република Северна Македонија“ бр.98/19, 153/19, 92/21, 222/24 и 59/25), Владата на Република Северна Македонија, на седницата, одржана на 10 февруари 2026 година, донесе

**О Д Л У К А****ЗА УСВОЈУВАЊЕ НА ГОДИШНАТА ПРОГРАМА ЗА РАБОТА НА НАЦИОНАЛНИОТ ЦЕНТАР ЗА ОДГОВОР НА КОМПЈУТЕРСКИ ИНЦИДЕНТИ ЗА 2026 ГОДИНА****Член 1**

Со оваа одлука се усвојува Годишната програма за работа на Националниот центар за одговор на компјутерски инциденти за 2026 година, донесена од директорот на Агенцијата за електронски комуникации во соработка со министерот за дигитална трансформација, бр.1802-2441/1 од 4.12.2025 година.

**Член 2**

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 57-1398/7  
10 февруари 2026 година  
Скопје

Претседател на комисија и  
заменик на претседателот  
на Владата на Република  
Северна Македонија,  
**Љупчо Димовски, с.р.**

387.

Врз основа на член 35 од Законот за извршување на Буџетот на Република Северна Македонија за 2026 година („Службен весник на Република Северна Македонија“ бр.253/25), член 7 ставови (3) и (4) од Законот за земјоделство и рурален развој („Службен весник на Република Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18 и 27/19 и „Службен весник на Република Северна Македонија“ бр.152/19, 244/19, 275/19, 110/21, 123/22, 65/23 и 218/24), член 79 став (2) од Законот за тутун, производи од тутун и сродни производи (\*) („Службен весник на Република Северна Македонија“ бр.98/19, 27/20, 56/21 и 154/25), член 14 од Законот за виното (\*) („Службен весник на Република Северна Македонија“ бр.74/24 и 208/24) и член 59 од Законот за зоотехника (\*) („Службен весник на Република Македонија“ бр.87/23), Владата на Република Северна Македонија, на седницата, одржана на 10 февруари 2026 година, донесе

**ПРОГРАМА  
ЗА ФИНАНСИСКА ПОДДРШКА ВО  
ЗЕМЈОДЕЛСТВОТО ЗА 2026 ГОДИНА****I**

Средствата за финансиска поддршка во земјоделството за 2026 година во вкупен износ од 6.061.345.000,00 денари, обезбедени согласно Буџетот на Република Северна Македонија за 2026 година („Службен весник на Република Северна Македонија“ бр.253/25) раздел 14004, Програма 2, Потпрограма 20, Ставка 464-Разни трансфери ќе се користат според следните мерки:

Број на мерка	Име на мерка	Вкупен износ на мерката во денари
1.	Мерки за основна поддршка на доходот на земјоделските стопанства	770.000.000,00
2.	Мерки за дополнителна поддршка на доходот на земјоделските стопанства	100.000.000,00
3.	Мерки за директни плаќања по единица производ (по килограм, по литар, по грло, по пиле, по бројлер, по несилка, по растение) во растителното и сточарското производство	2.000.000.000,00
4.	Мерки за поддршка на влезни елементи во производството, како и нивни производи	5.000.000,00
5.	Мерка за поддршка за складирање на пченица, јачмен и ориз од домашно производство од род 2026 година	1.000.000,00
6.	Мерка за директни плаќања за мали земјоделски стопанства	1.000.000,00
7.	Помош во премии и осигурување	1.000.000,00
8.	Помош во сточарскиот сектор	15.000.000,00
9.	Помош за заштита на земјоделското земјиште	1.000.000,00
10.	Помош за поддршка на трошоци за набавка на горива за земјоделска механизација за земјоделски стопанства	520.000.000,00
11.	Материјални трошоци за спроведување на оваа програма	22.000.000,00
12.	Заостанати обврски по мерки од Програмите за финансиска поддршка во земјоделството од 2020, 2021, 2022, 2023, 2024 и 2025 година	2.625.345.000,00
	Вкупно	6.061.345.000,00

## II

Средствата од дел I мерка 1 од оваа програма наменети за основна поддршка на доходот на земјоделските стопанства во износ од 770.000.000,00 денари ќе се користат според следните подмерки:

Број на подмерка	Име на подмерката
1.1.	Директни плаќања по обработлива земјоделска површина за полделски култури
1.2.	Директни плаќања по обработлива површина за лозови и овошни насади
1.3.	Директни плаќања по обработлива површина за градинарски култури на отворено и во пластеници

1.4.	Директни плаќања по обработлива површина за градинарски култури во контролирани услови
1.5.	Директни плаќања за површини наменети за зелено гудрење или угар во плодоред
1.6.	Директни плаќања за одржување на ливади
1.7.	Директни плаќања за обележани женски грла говеда на возраст од 18 до 180 месеци
1.8.	Директни плаќања за обележани женски грла говеда на возраст од 6 до 18 месеци
1.9.	Директни плаќања за обележани грла овци постари од 12 месеци
1.10.	Директни плаќања за обележани грла кози постари од 12 месеци
1.11.	Директни плаќања за женски приплодни грла свињи маторици
1.12.	Директни плаќања за регистрирано презимено пчелно семејство

## III

Средствата од дел I мерка 2 од оваа програма наменети за дополнителна поддршка на доходот на земјоделските стопанства во износ од 100.000.000,00 денари ќе се користат според следните подмерки:

Број на подмерка	Име на подмерката
2.1.	Дополнителни директни плаќања за земјоделска дејност во подрачја со ограничени можности (ПОМ)
2.2.	Дополнителни директни плаќања за одделни категории носители на земјоделско стопанство
2.3.	Дополнителни директни плаќања за зголемен пријавен број на грла во основно стадо (говеда, овци и кози) во однос на бројот за кој е одобрена финансиска поддршка од претходната календарска година за подмерките 2.1., 2.6. и 2.7. од Програмата за финансиска поддршка во земјоделството за 2025 година
2.4.	Дополнителни директни плаќања од подмерка 1.12. од оваа програма за пчелни семејства вклучени во селекција за производство на пчелни матици
2.5.	Дополнителни директни плаќања од подмерка 1.12. од оваа програма за лабораториска анализа на физички и хемиски својства на мед

## IV

Средствата од дел I мерка 3 од оваа програма наменети за директни плаќања по единица производ (по килограм, по литар, по грло, по пиле, по бројлер, по несилка, по растение) во растителното и сточарското производство во износ од 2.000.000.000,00 денари ќе се користат според следните подмерки:

Број на подмерка	Име на подмерката
3.1.	Директни плаќања за договорен и продаден ориентален ароматичен необработен тутун од реколта 2025 година
3.2.	Директни плаќања за овошје и зеленчук предадени во преработувачки капацитети

3.3.	Директни плаќања за производство на семенски материјал за пченица, јачмен, ориз, тритикале и добиточен грашок
3.4.	Директни плаќања за производство на семенски материјал за тутун
3.5.	Директни плаќања за произведено и предадено кравјо, овчо и козјо млеко
3.6.	Директни плаќања за одгледани и предадени или заклани грла говеда во регистриран кланичен капацитет
3.7.	Директни плаќања за предадени или заклани гоеници во регистрирани кланични капацитети
3.8.	Директни плаќања за одгледани и предадени или заклани бројлери во регистриран кланичен капацитет
3.9.	Директни плаќања за амортизирани несилки предадени или заклани во регистриран кланичен капацитет
3.10.	Директни плаќања за произведени и продадени еднодневни бројлерски пилиња и еднодневни женски пилиња од јајценосни хибриди
3.11.	Директни плаќања за произведен сертифициран посадочен материјал за градинарски култури од видот домати во 2024 година

## V

Средствата од дел I мерка 4 од оваа програма наменети за поддршка на влезни елементи во производството, како и нивни производи во износ од 5.000.000,00 денари ќе се користат според следните подмерки:

Број на подмерка	Име на подмерката
4.1.	Директни плаќања за набавка на лозов и овошен саден материјал
4.2.	Директни плаќања за набавка на посадочен материјал за пипер, домати и краставица
4.3.	Директни плаќања за вештачко осемеување на женско говедо и добиено теле

## VI

Средствата од дел I мерка 5 од оваа програма во износ од 1.000.000,00 денари се наменети за поддршка за складирање на пченица, јачмен и ориз од домашно производство од род 2026 година.

Корисници на средствата од дел I мерка 5 од оваа програма се земјоделски стопанства евидентирани во Единствениот регистар на земјоделски стопанства кои имаат пријавена површина со пченица и јачмен согласно подмерката 1.1. од оваа програма.

Корисници на средствата од дел I мерка 5 од оваа програма се и земјоделски стопанства евидентирани во Единствениот регистар на земјоделски стопанства кои имаат пријавена површина со ориз согласно подмерката 1.1. од оваа програма и го имаат предадено оризот во период од 15 септември до 25 декември 2026 година, со исклучок на земјоделските стопанства кои складираат за сопствени потреби.

За пченицата и јачменот од домашно производство од род 2026 година корисниците од ставот 2 на овој дел треба да ги имаат предадено пченицата и јачменот на складиштење кај складиштарите во период од 15 јуни до 15 септември 2026 година, со исклучок на земјоделските стопанства кои складираат за сопствени потреби.

## VII

Средствата од дел I мерка 6 од оваа програма во износ од 1.000.000,00 денари се наменети за директни плаќања за мали земјоделски стопанства дефинирани според одобрена висина на поддршка за директни плаќања за основна поддршка на доходот на земјоделските стопанства, која не надминува 30.000 денари.

Корисници на директните плаќања од дел I мерка 6 од оваа програма се земјоделски стопанства кои се корисници на основна поддршка на доходот на земјоделските стопанства од дел I мерка 1 од оваа програма и за кои висината на одобрените директни плаќања не надминува 30.000 денари.

Висината на поддршката од ставот 1 на овој дел изнесува дополнителни 10% од утврдената висина според мерка 1 од оваа програма.

## VIII

Средствата од дел I мерка 7 од оваа програма во износ од 1.000.000,00 денари за помош во премии и осигурување ќе се користат согласно член 98 од Законот за земјоделство и рурален развој со максимален износ на поддршка од 150.000,00 денари по земјоделско стопанство.

Помошта од ставот 1 на овој дел се доделува за премии и осигурување склучени од 1 август 2025 година до 31 јули 2026 година.

## IX

Средствата од дел I мерка 8 од оваа програма во износ од 15.000.000,00 денари за помош во сточарскиот сектор се наменети за покривање на административни трошоци за воспоставување и одржување на матично книговодство и трошоци за испитувања извршени за утврдување на генетскиот квалитет или приносот во сточарството, согласно член 103 став (2) алинеи 1 и 2 од Законот за земјоделство и рурален развој.

Корисници на помошта за покривање на административни трошоци за воспоставување и одржување на матично книговодство согласно член 103 став (2) алинеја 1 од Законот за земјоделство и рурален развој се признати организации на одгледувачи и признати организации на одгледувачи на хибридни свињи впишани во Регистарот на признати организации на одгледувачи и признати организации на одгледувачи на хибридни свињи кој го води Министерството за земјоделство, шумарство и водостопанство, согласно Законот за зоотехника (\*).

Висината на помошта од став 2 на овој дел изнесува 80,00 денари, без данок на додадена вредност за впишано грло животно во матична книга или впишано грло во Регистар за приплод на хибридни свињи.

Корисници на помошта во сточарството наменети за испитувања извршени за утврдување на генетскиот квалитет или приносот во сточарството, согласно член 103 став (2) алинеја 2 од Законот за земјоделство и рурален развој се трети лица впишани во Регистарот на трети лица кој го води Министерството за земјоделство, шумарство и водостопанство согласно Законот за зоотехника (\*) и кои имаат склучено договор со призната организација на одгледувачи или призната организација на одгледувачи на хибридни свињи за спроведување на активности за испитувања на продуктивноста или на генетската вредност на животните или хибридните свињи предвидени во одобрените одгледувачки програми.

Висината на помошта од став 4 на овој дел изнесува: за грло животно од видот говеда впишани во матична книга изнесува - 4.000,00 денари, без данок на додадена вредност, за грло животно од видовите овци и кози впишани во матична книга изнесува - 1.400,00 денари, без данок на додадена вредност, за грло животно од видот свињи/хибридни свињи впишани во матична книга или Регистар за приплод за хибридни свињи изнесува - 1.000,00 денари, без данок на додадена вредност.

За реализација на дел I мерка 8 од оваа програма Агенцијата за финансиска поддршка во земјоделството и руралниот развој објавува отворени јавни повици за поднесување на барања за исплата на финансиска поддршка до 30 септември 2026 година.

## X

Средствата од дел I мерка 9 од оваа програма во износ од 1.000.000,00 денари ќе се користат за анализа на физичките и хемиските својства на почвата на земјоделски стопанства кои имаат извршени агрохемиски или педолошки анализи во 2026 година и тоа 80% од трошоците за анализа без данок на додадена вредност, но не повеќе од 12.000,00 денари по земјоделско стопанство.

## XI

Средствата од дел I мерка 10 од оваа програма во износ од 520.000.000,00 денари ќе се користат согласно член 98-в од Законот за земјоделство и рурален развој за помош за поддршка на трошоците за набавка на гориво за земјоделска механизација за земјоделски стопанства.

Помошта од ставот 1 на овој дел е во висина од 100% од трошоците на земјоделските стопанства за набавка на дизел гориво за земјоделска механизација, но не повеќе од 100.000,00 денари по земјоделско стопанство.

## XII

Дел од средствата од дел I мерка 11 од оваа програма во износ од 20.000.000,00 денари ќе се користат од страна на Агенцијата за финансиска поддршка во земјоделството и руралниот развој за покривање на материјални трошоци за спроведување на оваа програма и тоа за: услуги за печатење на обрасци и информативни материјали и огласи потребни за спроведување на оваа програма, услуги за печатење и достава на известувања до барателите, набавка и услуги за печатење на промотивен и репрезентативен материјал, услуги за уништување на документиран материјал, услуги за проверка на трансакциски сметки на корисниците на оваа програма, набавка на гориво и патни трошоци за вршење на контролите на терен, како и трошоци поврзани со одржување на возилата, услуги за изработка, прилагодување и одржување на софтверски решенија за спроведување на оваа програма, услуги од надворешни експерти вклучително и ревизија на оваа програма, услуги за обезбедување на сателитски снимки наменети за контролите на терен, набавка на информатичка и техничка опрема наменета за спроведување на оваа програма, вклучително и опрема потребна за спроведување на контролите на терен.

Дел од средствата од дел I мерка 11 од оваа програма во износ од 2.000.000,00 денари ќе се користат од страна на Министерството за земјоделство, шумарство и водостопанство за набавка на информатичка и техничка опрема наменета за спроведување на оваа програма.

## XIII

Средствата од дел I мерка 12 од оваа програма во износ од 2.625.345.000,00 денари ќе се користат за исплата на финансиски средства за заостанати обврски по мерки од Програмите за финансиска поддршка во земјоделството од 2020, 2021, 2022, 2023, 2024 и 2025 година.

## XIV

Корисници на директни плаќања од дел I мерки 1, 2, 3, 4, 5, 7 и 9 од оваа програма се земјоделски стопанства кои ги имаат подмилено сите финансиски обврски согласно член 14-а од Законот за земјоделство и рурален развој.

## XV

Крајниот рок за поднесување на барања за директни плаќања за мерките 1, 2, 3 и 4 од оваа програма е утврден во член 4 од Уредбата за поблиските критериуми за ди-

ректните плаќања, корисниците на средствата, максималните износи и начинот на директните плаќања за 2026 година.

Крајниот рок за поднесување на барања за мерката 5 од оваа програма за пченица и јачмен е 30 септември 2026 година, а за ориз 25 декември 2026 година.

Крајниот рок за поднесување на барања за мерката 7 од оваа програма е 31 август 2026 година.

Крајниот рок за поднесување на барања за мерката 8 од оваа програма е 31 октомври 2026 година.

Крајниот рок за поднесување на барања за мерката 9 од оваа програма е 14 јули 2026 година.

## XVI

Директните плаќања и дополнителните директни плаќања од оваа програма ќе се исплаќаат најдоцна до 30 јуни 2027 година.

## XVII

Оваа програма влегува во сила со денот на објавувањето во „Службен весник на Република Северна Македонија“.

Бр. 57-763/9  
10 февруари 2026 година  
Скопје

Претседател на комисија и  
заменик на претседателот  
на Владата на Република  
Северна Македонија,  
Љупчо Димовски, с.р.

## 388.

Врз основа на член 35 од Законот за извршување на Буџетот на Република Северна Македонија за 2026 година („Службен весник на Република Северна Македонија“ бр.253/25), Владата на Република Северна Македонија, на седницата, одржана на 10 февруари 2026 година, донесе

### ПРОГРАМА ЗА СПРОВЕДУВАЊЕ НА ИНТЕРВЕНТЕН ФОНД ЗА ЗЕМЈОДЕЛСТВОТО ЗА 2026 ГОДИНА

## I

(1) Со оваа програма ќе се реализираат интервентни мерки за финансиска поддршка во земјоделството за ублажување на последиците од нарушувањата на пазарот предизвикани од зголемувањето на производствените трошоци за производство на земјоделските култури и ниските откупни цени, преку Интервентниот фонд за земјоделство.

(2) Средствата за реализација на оваа програма во износ од 250.000.000,00 денари обезбедени согласно Буџетот на Република Северна Македонија за 2026 година („Службен весник на Република Северна Македонија“ бр.253/25), Раздел 14004 – Агенција за финансиска поддршка во земјоделството и руралниот развој (во натамошниот текст: Агенцијата), Потпрограма 21 – Интервентен фонд за земјоделство, ставка 464 – Разни трансфери ќе се користат за следните интервентни мерки:

Број на мерка	Име на мерка	Вкупен износ на мерката во денари
1.	Финансиска поддршка во земјоделството	140.000.000,00
2.	Неизмирени обврски по подмерки од Програмата за спроведување на интервентен фонд за земјоделството од 2022, 2023, 2024 и 2025 година	110.000.000,00
Вкупно		250.000.000,00